

## اللغة ۱:۳۵:۲

[وَأَذِّنْ] یہ اس سے پہلے البقرہ: ۵۱، ۵۳ [۱:۳۳:۲] اور البقرہ: ۴۹، ۵۰ [۱:۳۲:۲] میں گزر چکا ہے۔ (یعنی پانچ دفعہ قریباً) ترجمہ اس کا "اور جب کہ یہی ہوگا۔"

[فُتِّعَ] کا مادہ "ق و ل" اور وزن "فَعَلَّتْ" ہے۔ اس کی اصلی شکل "فَوُتِّعَ" تھی۔ اجوف (جیسا کہ "ق و ل" ہے) سے فعل مجرود کے فعل ماضی کی گردان کے آخری توضیحوں (جمع مؤنث مناسب) بنا۔ جمع متکلم) میں حرف علت (وای) تلفظ اور کتابت سے ساقط کر دیا جاتا ہے اور ان (توضیحوں) میں باب نصر اور کرم کی صورت میں فاء کلمہ کو (جو یہاں "ق" ہے) ضم (ض) سے دیا جاتا ہے اور باقی تمام ابواب (مجرود) میں فاء کلمہ کو کسرہ (ـِ) دی جاتی ہے۔ اس طرح فَوُتِّعَ فَوُتِّعْتُمْ فَوُتِّعْتُ (واو متحرک ماقبل مفتوح الف میں بدل گئی)۔ فَوُتِّعْتُ (التقائے ساکنین) الف و ل کے باعث الف کے گرجانے سے)۔ فَوُتِّعْتُ (کیونکہ یہ فعل باب نصر سے ہے لہذا فاء کلمہ مضموم ہو گیا)

● اس مادہ سے فعل مجرود "قال يقول قولاً" (یعنی کہنا) کے اب تک متعدد صیغے گزر چکے ہیں ویسے اس فعل کے باب معنی اور استعمال پر البقرہ: ۸ [۱:۱۴:۲] میں مفصل بات ہو چکی ہے۔ فَوُتِّعْتُ اس فعل مجرود سے ماضی معروف کا صیغہ جمع مذکر حاضر ہے جس کا ترجمہ بنے تم نے کیا: [يُنْمُوْسِي] میں "یا" تو حرف مذہب معنی "اے" ہے یعنی "اے موسیٰ" اردو محاورے میں یہاں حرف مذہب کا ترجمہ حذف بھی ہو سکتا ہے۔

۱:۳۵:۲ (۱) [لَنْ نُؤْمِنَ لَكَ] میں "نؤمن" کا مادہ "ا م ن" اور وزن "نَفْعِلَ" ہے۔ یعنی یہ

اس مادہ (ا م ن) سے باب افعال (ا م ن يؤمن) کے فعل مضارع کا صیغہ جمع متکلم ہے جو لن کی وجہ سے منصوب ہو کر آیا ہے۔ یہ حرف (لن) مضارع میں بزمانہ مستقبل زور اور تاکید کے ساتھ انکار اور نفی کے معنی پیدا کرتا ہے۔ اس کا اردو ترجمہ "ایسا ہرگز نہیں ہوگا کہ" یا حرف "ہرگز نہیں" سے کیا جا سکتا ہے۔ اس مادہ (ا م ن) سے فعل مجرود کے باب اور معنی وغیرہ پر البقرہ: ۳ [۱:۲:۲] (۱)

میں بات ہوئی تھی۔ وہاں اس کے باب افعال کے معانی اور استعمال کے ضمن میں یہ بھی بیان ہوا تھا کہ یہ فعل (ا م ن يؤمن) صلہ کے بغیر اور مختلف صلوات کے ساتھ مختلف معنی دیتا ہے مثلاً "ا م ن ب ... کے معنی ہیں: ... پر ایمان لانا" اور "ا م ن ن ... کا مطلب ہے: ... کو باور کرنا ... کی بات سچی ماننا ... کا یقین کر لینا۔ یہاں زیر مطالعہ عبارت میں جو فعل کے ساتھ "لَكَ" لگا ہے (جس کا لفظی ترجمہ تو تیرے لئے ہونا چاہیے) اس میں لام البحر (جو ضمیر کے ساتھ مفتوح آیا ہے) فعل (ا م ن) کا صلہ ہے جس کے معنی اوپر بیان ہوئے ہیں۔

● اسی لیے یہاں اس عبارت "لن نؤمن لك" کا ترجمہ بیشتر اردو مترجمین نے "ہم ہرگز یقین نہ کریں گے تیرا ہرگز تمہارا یقین نہ لائیں گے" ہرگز تیرا یقین نہ کریں گے" سے کیا ہے بعض نے "ہم یقین نہ کریں گے تیرا" سے ترجمہ کر دیا ہے اس میں "لن" کا ترجمہ نظر انداز ہو گیا ہے بعض نے "ہم تو کسی طرح تمہارا یقین کرنے والے نہیں" سے ترجمہ کیا ہے جو محاورے کے لحاظ سے اچھا ترجمہ ہے ہرگز نہیں" کا مفہوم بھی تو کسی طرح نہیں" میں آیا ہے مگر جملہ فعلیہ کی بجائے جملہ اسمیہ سے ترجمہ کر دیا گیا ہے یہ عبارت سے ہٹنے والی بات ہے اصل عبارت "لن نؤمن لك" ہے مگر ترجمہ "ما نحن بمؤمنین لك" کی صورت میں ہو گیا ہے بعض نے "ہرگز نہ مانیں گے" سے ترجمہ کیا ہے۔ یہاں بھی بعض نے "ہم کبھی ماننے والے نہیں تیری بات سے ترجمہ کیا ہے۔ یہ بھی محاورہ درست مگر بلاوجہ اصل الفاظ (فعل) سے (اسم کی طرف) انحراف ہے بعض نے "ہم ہرگز باور نہ کریں گے" کو اختیار کیا ہے "باور نہ کرنا، ماننا، یقین کرنا" سب سوزوں تراجم ہیں۔ تاہم بعض حضرات نے "ہم تم پر ایمان نہیں لائیں گے" سے ترجمہ کر دیا ہے جو اس عمل (ل) کے ساتھ درست نہیں ہے۔

۲:۳۵:۱ (۲) [حَتَّى] بظاہر اس کی شکل ایسی ہے کہ گویا یہ "ح ت ی" مادہ سے باب تفعیل کا صیغہ ماضی (مَثَلٌ وَصَحٌّ) اور عَشْتَى) ہے۔ مگر یہ فعل نہیں ہے۔ بعض نحوی اسے آم سمجھتے ہیں اور اس کا مادہ "ح ت ت" اور وزن "فعلی" بتاتے ہیں۔ تاہم اہل لغت کی اکثریت کے نزدیک یہ ایک حرف ہی ہے۔ معاجم (ڈکشنریوں) میں اسے اسی مادہ (ح ت ت) کے تحت ہی بیان کیا جاتا ہے اگرچہ اس کا اس مادہ (حنت) کے مشتقات (اسما اور افعال) سے بلحاظ معنی کوئی ربط نہیں ہے۔ اور اس مادہ سے قرآن کریم میں بھی کوئی اور لفظ (اسم یا فعل) استعمال نہیں ہوا۔

● "حتی" حروفِ عامل میں سے ہے اور بلحاظ معنی اس میں ہمیشہ کسی غایت (کسی ابتدا کی انتہا) کا (یعنی کسی جگہ یا وقت یا شخص یا کام یا چیز) تک کا مفہوم ہوتا ہے۔ اس لیے بعض نحوی (بلحاظ معنی) اسے حروفِ الغایۃ بھی کہتے ہیں۔ اس کا مابعد اس کے ماقبل کی غایت اور نہایت یا حد کو ظاہر کرتا ہے۔ اردو میں اس کا ترجمہ "قریباً... تک... کی حد تک" کیا جاسکتا ہے۔

اپنے عمل کے لحاظ سے یہ بنیادی طور پر حروفِ جاہزہ میں شمار ہوتا ہے۔ مگر یہ جاہزہ ہونے کے علاوہ کبھی "ناصب" ہوتا ہے (نصب دیتا ہے) اور کبھی "عاطف" بھی ہوتا ہے (یعنی حسبِ عطف اعراب دیتا ہے)۔ ہر ایک کی تفصیل یوں ہے:

● "حتی" الجارۃ: یہ قریباً "انف" کے معنی میں استعمال ہوتا ہے۔ اور اپنے مجرور کے بارے

لے اور اس کے معنی کسی کام یا چیز سے، فراغت (پالینا) میں دیکھیے Lane کی مدعا میں نیز اللسان تحت ح ت ت :

میں "انتہاء الغایۃ" کے معنی دیتا ہے۔ اس میں عموماً مجبور سے پہلے غایت (حد) کے ختم ہونے کا مفہوم ہوتا ہے یعنی اس کا مجبور اس غایت (حد) سے باہر سمجھا جاتا ہے مثلاً "اکلت السمکۃ حتی راسھا" (میں نے مچھلی اس کے سر تک کھالی یعنی صرف سر نہیں کھایا یا باقی کھالی)۔ اس کی قرآنی مثال "ھی حتی مطلع لفجر" (القدر: ۵) میں ہے یعنی اس رات (لیلۃ القدر) کی یہ (سلامتی والی) کیفیت مطلع الفجر (طلوع صبح صادق) کے ساتھ ختم ہو جاتی ہے۔

● "حَتَّىٰ النَّاصِبِہِ" جب حتی فعل مضارع سے پہلے آئے تو اس کے ساتھ "أَنْ مَمْدُہُ" سمجھا جاتا ہے یعنی "حتی" دراصل "حتی أَنْ" (یہاں تک کہ) ہوتا ہے اور اس لیے یہ فعل مضارع کو لازماً نصب دیتا ہے بشرطیکہ زمانہ تکلم (جب بات کی جا رہی ہو) کے لحاظ سے وہ فعل زمانہ مستقبل میں (آئندہ) ہو جیسے "لن نبرح علیہ عاکفین حتی یرجع الینا موسیٰ" (ظہ: ۹۱) میں ہے یعنی ہم تو اس پر سے نہیں ٹلیں گے یہاں تک کہ موسیٰ واپس آجائیں گے۔ اور اگر اس فعل (جو حتی کے بعد مذکور ہے) کا تعلق زمانہ تکلم کی نسبت زمانہ ماضی سے ہو تو پھر اس فعل کی رفع اور نصب دونوں جائز ہوتی ہیں۔ جیسے "وَرَزَّلْنَا حَتَّىٰ یَقُولَ الرَّسُولُ" (البقرہ: ۲۱۴) میں "یَقُولُ" یا "یَقُولُونَ" دونوں طرح (از روئے قواعد) درست ہیں۔ "وہ بلا ڈالے گئے حتی کہ رسول کہہ اسٹھنے یعنی یہاں حتی کے بعد والا فعل (یَقُولُ) یعنی "قال" (ماضی) ہی آیا ہے)

لحفاظ مفہوم یہ (حتی ناصبہ) حسب موقع تین معنی دیتا ہے۔

① کبھی تو اس میں "انتہاء الغایۃ" (وقت یا جگہ کی حد) یعنی "إِلَىٰ أَنْ" (اس وقت تک کہ یہاں تک کہ) کے معنی ہوتے ہیں جیسے "حتی یرجع الینا موسیٰ" (ظہ: ۹۱) میں ہے۔ (اس کے معنی ابھی اوپر بیان ہوئے ہیں)

② کبھی یہ "تعلیل" (دوجرتانے) کے لیے آتا ہے یعنی "کی" "أَنْ" (تاکہ اس غرض سے کہ) کے معنی میں استعمال ہوتا ہے۔ جیسے "وَلَا یزالون یقاتلونکم حتی یردوکم عن دینکم" (البقرہ: ۲۱۶) میں ترجمہ یوں بھی ہو سکتا ہے کہ "وہ تم سے لڑتے ہی چلے جائیں گے تاکہ تم کو تمہارے دین سے لوٹادیں۔"

③ اور کبھی یہ (حتی) "استثناہ" کے لیے بھی آتا ہے یعنی "إِلَّا أَنْ" (سوائے اس کے کہ...)

۱۔ (حاشیہ صفحہ گزشتہ) آہم یہاں قرآنی قرارت نصب (یَقُولُ) ہی کی ہے۔ قرارت کی اصل روایت کی سند ہوتی ہے۔ ذکر گزار کے امکانات۔ یہاں صرف گزار (نحو) کا ایک قاعدہ بیان ہوا ہے یعنی اگر یہ عبارت قرآن میں نہ ہوتی تو "یَقُولُ" کو دونوں طرح پڑھنا درست ہوتا۔

کے معنی دیتا ہے جیسے لنز سنا لوالا لثرتی تنفقوا ممتا تحبون (آل عمران: ۹۲) اگر "حتی" فعل ماضی پر داخل ہو تو اس کا کوئی عمل نہیں ہوتا جیسے "حتی عفووا" (الاعراف: ۹۵) میں ہے۔۔

● "حتی" العاطفہ: کبھی "حتی" کسی اسم سے پہلے بطور حرف عطف بھی آتا ہے اور اس وقت یہ واو العطف (وَ) یعنی "اور" یا "بھی" (أَيْضًا) کے معنی دیتا ہے اور "حتی" کے بعد آنے والے اسم کا اعراب اس کے باقیل کا سا ہوتا ہے رفع ہو یا نصب یا جر۔ مثلاً (۱) "رجع الحجاجُ حتى المشاةُ" (سب حاجی واپس آگئے اور (یہاں تک کہ) پیدل بھی)۔ یہاں "حتی" نے "انشاء" (جمع ماضی) کو رفع دی ہے کیونکہ یہ سابق فاعل (الحجاج) پر عطف ہے۔ (۲) "اکلت السمكة حتى راسها" (میں نے پھلی کھالی اور (یہاں تک کہ) اس کا سر بھی کھا لیا۔ یہاں "حتی" نے "راسها" کو نصب دی ہے کیونکہ یہ سابق مفعول "السمكة" پر عطف ہے۔

(اس جملے کا اوپر "حتی" الجارۃ" میں بیان کردہ اسی قسم کے جملے سے مقابلہ کیجئے اور دونوں جملوں میں "راسها" کے اعراب نصب و جر کی وجہ اور معنی کے فرق پر غور کیجئے۔) اور (۳) "عجبت من القوم حتى بينهم" (مجھے وہ لوگ پسند آئے اور (یہاں تک کہ) ان کے بیٹے بھی)۔ یہاں "حتی" کے بعد "بينهم" سابق مجرور بالجر "القوم" پر عطف ہو گیا ہے۔

● "حتی" کے بارے میں مندرجہ بالا تمام بحث کا خلاصہ یہ ہے کہ اس حرف (حتی) کا اردو ترجمہ حسب موقع مندرجہ ذیل صورتوں میں کیا جا سکتا ہے:-

(۱) یہاں تک کہ (۲) جب تک کہ (اردو محاورے کے مطابق اس کے بعد ایک منفی جملہ لگانا پڑتا ہے یعنی "حتی" کے بعد اولے فعل کا ترجمہ منفی کے ساتھ کرنا پڑتا ہے اس کی وضاحت ابھی آگے "نوی" کے ترجمے کے ذریعے ہوگی) (۳) سوائے اس کے کہ (۴) نتیجہ کہ (۵) ..... تک (۶) ..... بھی (۷) ..... سمیت (۸) تاکہ (۹) ..... تک بھی (۱۰) اور ..... بھی (۱۱) اور خود "حتی" کہ "جو اردو میں بھی متعلق ہے۔

محتی کے متعلق یہ امور ذہن میں رکھیے یہ آگے چل کر "حتی" کے معنی سمجھنے اور متعین کرنے میں مدد دیں گے۔

۲: ۳۵: ۱ (۳) [نَسَى اللّٰهَ] اسم جلالۃ (اللہ) کی لغوی بحث الفاتحہ: ۱ [۱: ۱: (۲)] میں گزری ہے اور اعرابی بحث آگے آئے گی۔ نَسَى کا مادہ "س" اُی "اور وزن اصلی "فَعَّلَ" ہے۔ اس کی پہلی شکل "نَسَأَى" بنتی تھی جس میں "یا" متحرک ماقبل مفتوح الف میں بدل جاتی ہے (لفظ "نَسَأَى" ہو جاتا

(ہے)۔ پھر خلاف قیاس ہمزہ کی فتح (ے) اس کے ماقبل صحیح ساکن (س) کو دے دی جاتی ہے (عام طور پر صرف حرف علت "ویای" کی حرکت ہی ماقبل ساکن حرف صحیح کو منتقل ہوتی ہے ہمزہ حرف علت نہیں ہے) اور ہمزہ (نین کلمہ) کو بھی حرف علت کی طرح تلفظ اور کتابت سے ساقط کر دیا جاتا ہے یعنی نَزَّأی۔ نَزَّأی جس کا تلفظ "نَزَّأ" بنتا ہے)۔ نَزَّأی (جس میں ساکن ہمزہ کا الف متصوّرہ (ہی) سے پہلے تلفظ ممکن نہیں لہذا اسے بھی گرا دیا جاتا ہے)۔ نَزَّأی (جس کا تلفظ "نَزَّأ" رہ جاتا ہے اور ہمارے ضبط کے مطابق "نَزَّأ" لکھا جاتا ہے) مگر یہاں اسے آگے لانے کے لیے "نَزَّأ" ہی لکھا گیا ہے یعنی "س" آگے اسم جلالۃ اللہ سے ملا کر پڑھی جاتی ہے۔ مزید وضاحت بحث "الضبط" میں ہوگی۔

● اس ثلاثی مادہ سے فعل مجرد "سَأَى"..... یَزَى (در اصل رَأَى یَزَأَى) رُوِيَةٌ (باب فتح سے) آتا ہے اور اس کے معنی "..... کو آنکھ سے دیکھنا" ہوتے ہیں۔ اور اسی باب سے سُر "رُوِيًا" مصدر کے ساتھ اس فعل کے معنی "خواب میں دیکھنا" ہوتے ہیں۔ اور یہی فعل اس باب سے "رَأَى" مصدر کے ساتھ "عقل سے دیکھنا" کے معنی دیتا ہے جسے اُردو میں "رائے رکھنا" بھی کہتے ہیں۔

● اس فعل کے صیغہ ہاضی میں بھی "رَأَى" کی یاء مستحکمہ ماقبل مفتوح الف میں بدل کر صیغہ "رَأَى" ہو جاتا ہے جسے "رَأَ" پڑھا جاتا ہے۔ اور صیغہ مضارع "يَزَأَى" اور "يَزَى" کے لیے بیان کردہ قاعدہ کے مطابق "نَزَّأی" ہو جاتا ہے جسے "نَزَّأ" پڑھا جاتا ہے = چونکہ یہ ایک فعل ناقص ہے (جس میں لام کلمہ "ی" ہے) اور پھر اس میں ہمزہ سے بھی حرف علت کا معاملہ (اجوف کی طرح) ہو جاتا ہے اس لیے اس کے دیگر صیغوں میں بھی اصلی شکل بدل جاتی ہے یعنی عربوں کا طریق تلفظ اسے مختلف شکلیں دیتا ہے۔ قرآن کریم میں اس فعل مجرد سے اٹھارہ کے قریب صیغے (رَأَى - رَأَتْ - رَأُوا - رَأَيْتُمْ - رَأَيْتُمْ - رَأَى - لَمْ تَرَ - تَرَى - تَرَوْنَ - لَمْ تَرَوْا - تَرَوْنَ - تَرَوْنَ - تَرَى - تَرَى - تَرَوْنَ - تَرَوْنَ - تَرَى - تَرَى - تَرَوْنَ - تَرَوْنَ) مقامات پر آئے ہیں۔

● اس فعل سے فعل امر مخاطب "رَأَ - رَأَا - رَأُوا - رَأَى - رَأَيْتُمْ" کی صورت میں استعمال ہوتا ہے (جن کی اصلی شکل "رَأَى - رَأَيْتُمْ - رَأُوا - رَأَى - رَأَيْتُمْ" اور "رَأَى - رَأَيْتُمْ" ہیں) اس لیے آپ ہر صیغے میں ہونے والی تعلیل کو سمجھ لیں گے۔ تاہم قرآن مجید میں اس فعل مجرد سے فعل امر کا کوئی صیغہ کہیں استعمال نہیں ہوا۔

فعل مجرد کے علاوہ اس مادہ (رَأَى) سے مزید فیہ کے ابواب افعال، تفاعل اور مفاعیل کے مختلف

صیغہ ہائے فعل قریباً سچاس جگہ اور مختلف اسما مشتقہ اور مصادر قرآن کریم میں ۱۳ جگہ وارد ہوئے ہیں۔

● زیر مطالعہ لفظ "نزی" اس فعل مجرد (رائی بڑی) سے فعل مضارع منصوب کا صیغہ جمع متکلم ہے۔ اس کا ترجمہ "ہم دیکھتے ہیں" یا "ہم دیکھیں گے" کے ساتھ ہو سکتا ہے مگر یہاں اس سے پہلے "حتیٰ" آگیا ہے جس کا ترجمہ یہاں "یہاں تک کہ" یا "جب تک کہ" کے ساتھ ہی ہو سکتا ہے۔ بظاہر یہ دونوں ترجمے "یکساں" ہیں مگر اردو محاورے میں ان کا استعمال مختلف ہے۔ "یہاں تک کہ" کے ساتھ تو "حتیٰ" کے بعد آنے والے فعل کا ترجمہ اسی طرح مثبت جملے کی شکل میں ہو سکتا ہے جس طرح اصل عربی میں ہے یعنی "یہاں تک کہ دیکھیں ہم اللہ کو" اور یہاں تک کہ ہم (خود) دیکھ لیں اللہ کو کی صورت میں۔ تاہم بہت کم مترجمین نے اس طرح (مثبت) ترجمہ کیا ہے۔ بیشتر مترجمین نے "جب تک کہ" کے ساتھ ترجمہ کیا ہے۔ اور اردو محاورے میں اس (جب تک کہ) کے بعد منفی جملہ لانا پڑتا ہے۔ اس لیے ان حضرات کو یہاں "نزی" کا ترجمہ "لانزی" کی طرح کرنا پڑا (حالانکہ عربی میں "حتیٰ" کے بعد جملہ مثبت ہی ہے یعنی "حتیٰ نزی اللہ" کا ترجمہ "جب تک کہ ہم خدا کو دیکھ نہ لیں" یا "جب تک کہ ہم خدا کو نہ دیکھ لیں گے" کی صورت میں کیا ہے۔ بیشتر مترجمین نے یہاں "نزی" کی ضمیر فاعلین (مخن) کا ترجمہ کرنے کی ضرورت محسوس نہیں کی اور صرف "جب تک کہ نہ دیکھیں اللہ کو" جب تک کہ دیکھ نہ لیں اللہ کو" جب تک کہ خدا کو دیکھ نہ لیں" اور "جب تک کہ اللہ کو دیکھ نہ لیں" کی صورت میں ترجمہ کر دیا ہے۔ جو بلحاظ محاورہ درست سہی تاہم "مخن" (ہم) کے ساتھ ترجمہ کرنا زیادہ بہتر ہے کیونکہ اس کے بغیر ترجمہ سے یہ واضح نہیں ہوتا کہ دیکھنے والے "ہم" ہیں یا "وہ" ہیں یا "آپ" ہیں ضمیر "تم" لگانے سے ترجمہ واضح ہو جاتا ہے۔

۲: ۳۵: ۱ (۴) [جَهْرَةً] کا مادہ "ج ہ ر" اور وزن (بصورت رفع) "فَعْلَةٌ" ہے۔ اس مادہ سے فعل مجرد مختلف ابواب سے مختلف معانی کے لیے استعمال ہوتا ہے مثلاً (۱) جَهْرٌ يَجْهَرُ جَهْرًا (باب فتح سے) کے ایک معنی "ظاہر ہونا، کھلم کھلا ہونا" (فعل لازم) ہوتے ہیں۔ زیادہ تر اس کا تعلق آنکھ یا کان سے ہوتا ہے یعنی "ظاہر دکھائی دینا یا کھلم کھلا سنانا دینا" اور اسی باب سے فعل کو باء (ب) کے ساتھ متعدی بھی استعمال کیا جاتا ہے یعنی "جَهْرًا بِالْكَلَامِ / بِالْقَوْلِ" (بات کو) باواز بلند کہنا یا بولنا۔ اور باء کے بغیر بھی متعدی استعمال ہوتا ہے مثلاً "جَهْرًا بِالْكَلَامِ" کے معنی بھی وہی

لہ اس کے استعمال اور معانی پر ابھی اوپر [۲: ۳۵: ۱ (۲)] میں بحث ہو چکی ہے۔ یہاں اسی کی وجہ سے مصادر مختلفہ ہوا ہے۔ مزید بحث "الاعراب" میں آئے گی۔

ہیں جو جھڑیا کلام کے ہیں۔ بلند آواز (قدرتی) والے آدمی کو جھڑیا الصوت کہتے ہیں۔ اور اسی باب (فتح) سے اسی مصدر کے ساتھ اس فعل کے معنی "کسی چیز کو کھلم کھلا سامنے دیکھنا بھی ہوتے ہیں مثلاً کہتے ہیں جھڑیا شیئی"۔ اس نے چیز کو کھلم کھلا دیکھا (اس کا فعل لازم جھڑیا شیئی)۔ چیز کھلم کھلا نظر آئی "سے مقابلہ کیجئے"۔ اور اسی باب سے "جھڑت الشمس فلانا" کے معنی "سورج نے فلاں کی آنکھیں چندھیا دیں" بھی ہوتے ہیں۔ (۲) جھڑ یجھڑ جھڑا (باب سجع سے) کے معنی "سورج کی روشنی کے باعث آنکھوں کا چندھیا جانا" ہوتے ہیں مثلاً کہتے ہیں "جھڑت العین آنکھ چندھیا گئی"۔ اور (۳) جھڑ یجھڑ جھڑا (باب کرم سے) آئے تو اس کے ایک معنی "تو آواز کا بلند ہونا" ہوتے ہیں۔ نیز اس کے معنی "جسم (اور جسمانی حسن) کا بھرپور (مکمل) ہونا" بھی ہوتے ہیں ایسے مرد کو "جھڑ" اور تونٹ کو "جھڑا" کہتے ہیں۔

● عربی لکشنریوں میں آپ کو اس فعل مجرّد کے مندرجہ بالا بیان کردہ کے علاوہ اور بھی متعدد معانی اور استعمالات مل جائیں گے۔

تاہم قرآن کریم میں (بمجاہذ باب معنی) صرف (مندرجہ بالا) پہلا استعمال "جھڑ یجھڑ" ہی آیا ہے۔ اور وہ بھی ہر جگہ "ممتعدی بالباء" ہو کر (فعل) آیا ہے معنی "بلند آواز سے بولنا یا آواز کو بلند کرنا"۔ اس فعل مجرّد سے چار مختلف صیغے چار ہی جگہ آئے ہیں۔ فعل مجرّد کے علاوہ اس مادہ سے فعل مجرّد کا مصدر "جھڑ" معرفہ مخبرہ مفرد مرکب مختلف صورتوں میں ۹ جگہ آیا ہے۔ اور باب مفاعلہ سے صرف مصدر "جھڑا" ایک ہی جگہ آیا ہے۔ ان پر حسب موقع بات ہوگی۔ ان شاء اللہ۔

● زیر مطالعہ لفظ "جھڑ" کو بعض نے اس فعل (جھڑ یجھڑ) کا ایک مصدر قرار دیا ہے۔ یعنی ظاہر ہونا یا کرنا، اکثر اصحاب لغت نے اسے اسم صفت کہا ہے بلکہ یعنی "ما ظہر" (اشکار، ظاہر) کا مصدر ہے کھلم کھلا (کھلا) کے معنی میں لیا ہے۔ عربی میں کہتے ہیں "رآہ جھڑ" اس نے اس کو بلا حجاب بغیر کسی اوٹ یا پردہ کے دیکھا" اور کلمہ "جھڑ" اس نے اس سے کھلم کھلا بات کی؛

● مندرجہ بالا معانی کو مد نظر رکھتے ہوئے اردو مترجمین نے زیر مطالعہ آیت میں "جھڑ" کا ترجمہ "ظاہر" سامنے، علانیہ طور پر، ظاہر میں، علانیہ اور کھلم کھلا "سے کیا ہے۔ اس پر مزید بحث آگے "الاعراب" میں آئے گی جس میں اس ترجمہ کی نحوئی بنیاد کے متعلق بات کی جائے گی۔

۱۔ مثلاً المنجد، اعراب القرآن للنحاس ج ۱ ص ۲۲۷، البیان للعکبری ج ۱ ص ۶۲۔

۲۔ دیکھئے القاموس للفيروز آبادی، المعجم الوسيط، Lane کی ما القاموس اور اقرب المراد تحت مادہ "جھڑ"۔

[فَاخَذَتْكُمْ] یہ فاء (ف) عاطفہ معنی "پس" تو پھر + اخذت (جس پر ابھی بات ہوگی ضمیر منصوب "کم" جس کی میم کو آگے ملانے کے لیے ضمرا سے) دیا گیا ہے (یعنی "تم کو" کا مرکب ہے۔ "اخذت" کا مادہ "اخ ذ" اور وزن "فعلت" ہے۔ یعنی یہ اس فعل مجرور سے فعل ماضی کا صیغہ واحد مؤنث غائب ہے۔ اس مادہ سے فعل مجرور "أَخَذَ يَأْخُذُ أَخْذًا" (پڑھنا، گرفت کرنا، لینا وغیرہ) کے باب اور معانی وغیرہ پر البقرہ: ۴۸ [۲: ۳۱: ۵] میں مفصل بحث ہو چکی ہے۔ اردو مترجمین نے یہاں "پڑھنا" کے علاوہ "آلینا" "آپڑنا" "آدبوچنا" گھیر لینا سے بھی ترجمہ کیا ہے یعنی "فَاخَذَتْكُمْ" کا ترجمہ "پس تو پھر پڑھا تم کو" نہیں پڑھ لیا، لیا تم کو، آلیا تم کو، آلیا تمہیں، تم کو آلیا، تم کو گھیرا، آدبوچا تم کو، تم کو دبوچ لیا اور آپڑی تم پر نہ ظاہر ہے ان میں سے بعض تراجم (مثلاً دبوچنا، گھیرنا، آپڑنا) اردو محاورے کے لحاظ سے زور دار تراجم تو ہیں مگر اصل فعل کے مفہوم سے ضرور ہٹ کر ہیں۔

۲: ۳۵: ۵ [الصَّعِقَةُ] جس کی رسم المانی "الصاعقة" ہے اس کا مادہ "ص ع ق" اور وزن لام تعریف نکال کر "فَاعِلَةٌ" ہے۔ اس مادہ سے فعل مجرور "صَيَقَ يَصِيقُ صَيْقًا وَصَعَقًا سَمِعَ وَفَتِحَ" سے، کے معانی اور استعمال پر نیز لفظ "صاعقة" کی مکمل وضاحت اس سے پہلے البقرہ: ۱۹ [۲: ۱۴: ۹] میں کی جا چکی ہے۔ اسی لیے بیشتر اردو مترجمین نے "الصاعقة" کا ترجمہ بجلی نے، کرکڑ نے اور بجلی کی کرکڑ نے سے ہی کیا ہے۔ یہ نے اردو میں سابقہ متعدی فعل "فَاخَذَتْكُمْ" تو پھر آپڑا تم کو، آلیا تم کو، کے فاعل کی مناسبت سے لگانا پڑتا ہے۔ وزن "الصاعقه" کے اصل معنی تو بجلی یا کرکڑ ہی ہیں۔

[وَأَنْتُمْ مَنظُرُونَ] یہ ایک پورا جملہ ہے جس میں "و" عاطفہ یا حالہ (یعنی "اور" یا اس حالت میں کہ) ہے اور "انتم" ضمیر مرفوع منفصل معنی "تم" ہے۔ "تَنْظُرُونَ" کا مادہ "ن ظ ر" اور وزن "يَفْعَلُونَ" ہے۔ اس مادہ سے فعل مجرور "نظرنظرنظرا" (دیکھنا، نظر ڈالنا وغیرہ) کے باب، معنی اور استعمال پر البقرہ: ۵ [۲: ۳۲: ۱۴] میں بات گزر چکی ہے۔ بلکہ خود یہی جملہ (وانتم تنظرون) اور اس کے تراجم۔ (اور تم دیکھتے تھے، اور تم دیکھ رہے تھے، تم اپنی آنکھوں سے دیکھ رہے تھے، تم دیکھا کیے وغیرہ) بھی وہاں بیان ہو چکے ہیں۔

۲: ۳۵: ۶ [ثُمَّ بَعَثْنَاكُمْ] یہ ثمر + بعثنا + کم کا مرکب ہے "ثُمَّ" (یعنی پھر اس کے بعد) کے معنی اور استعمال پر قدرے تفصیلی بات البقرہ: ۲۸ [۲: ۲۱: ۴] میں ہوئی تھی۔ آخری ضمیر منصوب "کم" یعنی "تم کو" ہے۔ فعل "بعثنا" (جس کے رسم قرآنی پر آگے "الوسع" میں بات ہوگی) کا مادہ "بعث" اور وزن "فعلنا" ہے۔ اس سے فعل مجرور "بَعَثَ بَعَثًا وَبَعَثًا"



(باب فتح سے) کے بنیادی معنی تو ہیں۔ ”... کو اٹھا دینا یا اٹھانا“ مثلاً کہتے ہیں ”بعث الساقۃ“ اس نے مہیٹی ہوئی (بارکۃ) اوفٹنی کو اس کی ٹانگ کی رسی (عقال) کھول کر آزاد کر چھوڑا۔ اٹھا کر کھڑا کر دیا۔ پھر ان ہی بنیادی معنی سے اس فعل میں کسی اور معنی پیدا ہوتے ہیں مثلاً (۱) نیند سے اٹھا دینا جگا دینا۔ کہتے ہیں بعث حنظلنا من نومہ: (اس نے فلاں کو اس کی نیند سے اٹھا دیا)۔ (۲) پھر اسی سے یہ فعل ”مردوں کو جلا دینا۔ دوبارہ زندہ کرنا“ کے معنی میں استعمال ہوتا ہے۔ جیسے ”والموتی یبعثہم اللہ (الانعام: ۲۶) (اور جو مر چکے ہیں اللہ ان کو دوبارہ زندہ کر کے اٹھائے گا)۔ یہ استعمال قرآن کریم میں بجز ت آ یا ہے اور (۳) یہ فعل..... (صرف کسی خاص شخص کو) یا (اسی کو ہی) بھیجنا“ کے معنی بھی دیتا ہے یعنی کسی خاص مقصد کے لیے بھیجنا۔ اسی سے یہ فعل قرآن کریم میں انبیاء کے اپنی قوموں میں کھڑے ہونے (یا بھیجے جانے) کے معنی میں استعمال ہوا۔ جیسے ”ولقد بعثنا فی کل امۃ رسولا۔“ (النحل: ۳۶) = (اور ضرور ہم نے ہر امت میں ایک رسول اٹھایا بھیجا)۔

● قرآن کریم میں اس فعل کا مشہور استعمال ”بعثت انبیاء اور بعثت بعد الموت“ کے لیے ہی ہوا ہے اگرچہ اس کے علاوہ یہ فعل دیگر متعدد معانی کے لیے بھی استعمال ہوا ہے مثلاً (سالقہ چار معانی کے علاوہ) (۱)..... کو آمادہ کرنا (۲)..... کو پہنچانا، (مقام پر) فائر کرنا (۳) بیدار کرنا۔ (۴) مقرر کرنا (۵) برپا کرنا (۶) آزاد کر دینا۔

عام طور پر یہ فعل متعدی مفعول بضر کے ساتھ ہی استعمال ہوتا ہے کبھی اس کا تعلق فعل ”ب، الی، علی یا من“ کے صلہ کے ساتھ آتا ہے۔ اس کے مندرجہ بالا معانی اور استعمالات کی مثالیں آگے چل کر ہمارے سامنے آئیں گی۔ ان شاء اللہ۔

● زیر مطالعہ لفظ ”بعثنا“ اس فعل مجرد سے فعل ہاضی متعین ”بعثنا“ کا ترجمہ ”مندرجہ بالا معانی کو نظر رکھتے ہوئے بیشتر اردو مترجمین نے اس عبارت (شع بعثنا کہ) کا ترجمہ ”پھر اٹھا کھڑا کیا ہم نے تم کو“ سے ہی کیا ہے۔ بعض نے ”پھر جلایا ہم نے تم کو“ ہم نے تمہیں زندہ کیا / از سر نو زندہ کر دیا“ سے ترجمہ کیا ہے۔ جب کہ بعض نے ”زندہ کرنا“ اور ”اٹھانا“ کو ملا کر ترجمہ ”ہم نے تم کو زندہ کر اٹھایا / جلایا“ کی صورت میں کیا ہے۔ یہاں ”زندہ کر اٹھانا“ سے مراد کیا ہے اس کے لیے کسی مستند تفسیر کی طرف رجوع کرنا چاہیے۔

[مِنْ بَعْدِ مَوْتِكُمْ] جو من + بعد (کے بعد) + مَوْت (موت) + کُمْ (تمہاری) کا مرکب ہے ”بعد“ اور ”من بعد“ کے استعمال اور معنی پر البقرہ: ۵۱ [۳: ۳۱: ۴۱] میں بات ہو چکی ہے۔ لفظ ”مَوْت“ (جو قرآن کریم میں مفرد مرکب واحد جمع مختلف صورتوں میں پچاس سے زائد جگہ آیا ہے)

اردو میں عام استعمال ہے اور اس کا ترجمہ کرنے کی ضرورت بھی محسوس نہیں ہوتی۔ تاہم اس کی لغوی اصل (ماوہ) 'وزن' باب اور معنی استعمال کی وضاحت البقرہ: ۱۹ [۲: ۱۴: ۱۳] اور البقرہ: [۲: ۲۱: ۲۱] میں کی جا چکی ہے۔ یہاں 'من بعد موتک' کا سادہ لفظی ترجمہ تو 'تہاری موت کے بعد' بنتا ہے تاہم بعض مترجمین نے اس کا ترجمہ 'مرگئے پیچھے' تہلے مر جانے کے بعد تہاری موت کے بعد' مرے پیچھے اور موت آجانے کے بعد' سے کیا ہے۔ خیال رہے کہ اس "موت کے بعد" کے ذکر کی وجہ سے سابقہ فعل "بعثنا" کا ترجمہ "زندہ کر دینا" کے ساتھ موزوں تھا۔ اگر لفظی ترجمہ "اٹھا دینا" میں بھی مفہوم زندہ کرنے کا ہی تھا۔

[لَعَلَّكُمْ تَشْكُرُونَ] ٹھیک یہی جملہ اس سے پہلے البقرہ: ۵۲ [۲: ۳۳: ۱۰] میں گزر چکا ہے۔ اور اس کی لغوی تشریح اور تراجم بھی وہاں بیان ہو چکے ہیں۔

### ۲: ۳۵: ۲ الاعراب

زیر مطالعہ دو آیات دراصل تو پانچ جملوں پر مشتمل ہیں۔ جو بلحاظ معنی ہی نہیں بلکہ فاسے عاطفہ 'واو' حالیہ اور 'تہ' عاطفہ کے ذریعے بھی باہم مربوط ہیں۔ ہر ایک حصے کی الگ الگ اعرابی بحث یوں ہے:

(۱) واذا قلتع میوسیٰ - لن تؤمنن لك حتى نرى الله جھرة:

[و] استیناف کی بھی ہو سکتی ہے اور سابقہ جملے (آیت) پر عطف کے لیے بھی [ذ] ظرفیہ (معنی جس وقت جب) ہے جو ایک فعل مخدوف "اذ کروا" سے تعلق ہے (واذ کی ترکیب گزشتہ آیات میں کئی بار آئی ہے) [فلنم] فعل ماضی معروف مع ضمیر فاعلین مستتر انتم ہے۔ [یا] حرف نداء اور [موسیٰ] منادی مفرد (لہذا) مرفوع ہے اسم مقصور ہونے کے باعث علامت رفع ظاہر نہیں ہے [لن] حرف نفی ہے جو فعل مضارع کو نصب دیتا ہے اور اس میں مستقبل کے معنی پیدا کرتا ہے (یعنی ایسا بگڑ نہیں ہوگا کہ) [تؤمنن] فعل مضارع منصوب پلتن ہے جس میں ضمیر فاعلین مخن مستتر ہے۔ [لک] جار (ل) اور مجرور (لک) مل کر متعلق فعل "تؤمنن" میں یا لام کو فعل (تؤمنن) کا صلہ سمجھ لیں تو "لک" یہاں محلاً (بطور مفعول) منصوب ہے۔ [حتى] حرف غایت و جر ہے جو یہاں "إلا أن" کے معنی میں بھی ہو سکتا ہے یعنی "سوائے اس کے کہ"۔ اور "إلا أن" یعنی "یہاں تک کہ" اور "جب تک کہ" کے معنی میں بھی ہو سکتا ہے یعنی دونوں بلکہ تینوں طرح ترجمہ ممکن ہے۔ [نری] فعل مضارع منصوب ہے "حتى" صیغہ جمع متکلم ہے یعنی "تھی" کے بعد "ان" مقدر ہے اس کی اصل شکل مرفوع "نرأی" اور منصوب "نرأی" تھی دونوں صورتوں میں آخری یا تے متحرک اپنے ماقبل کے مفتوح ہونے کے باعث الف میں بدل جاتی ہے

اور یوں یہ فعل (نزی) ہو کر رفع اور نصب دونوں صورتوں میں یکساں رہتا ہے علامت نصب ظاہر نہیں ہوتی۔ بلکہ تمام ناقص افعال کے مضارع میں جہاں عین کلمہ مفتوح ہو (باب سح یا فتح سے) سب میں یہی قاعدہ لاگو ہوتا ہے (مثلاً یسعی۔ لن یسعی۔ یرضی۔ لن یرضی وغیرہ) البتہ ضرب یضرب سے مضارع منصوب میں آفری "یا۔" مفتوح آتی ہے مثلاً "یرحی" سے "لن یرحی" ہو گا۔ [اللہ] فعل نزی "کا مفعول بہ (لہذا) منصوب ہے۔ علامت نصب آفری "ہ" کا فتح (۔) ہے۔ [جہرۃ] کی نصب کی دو تین صورتیں ہو سکتی ہیں۔

① اگر اسے فعل جہر جہر کا ایک مصدر (جہر کی طرح) سمجھیں (دیکھئے اور بحث اللغہ) تو پھر یہ مصدر معنی اسم الفاعل اسم جلال (اللہ) کا حال ہو کر نصب میں بنتا ہے یعنی نزاہ ظاہراً عنبر مستوراً اور ترجمہ ہو گا ہم اللہ کو دیکھیں کلم کھلا (ہوتے ہوئے) یعنی اس حالت میں کہ وہ کلم کھلا ظاہر ہو۔  
② اگر جہرہ کو ایک اسم صفت (یعنی ظاہر آشکار) سمجھا جائے تو یہ یہاں ایک مفعول مطلق مصدر مذکور کی صفت سمجھا جا سکتا ہے۔ یعنی تقدیر عبارت ہوگی "نزی اللہ رؤیۃ جہرۃ" (ہم اللہ کو دیکھیں ایسا دیکھنا جو کلم کھلا اور ظاہر باہر ہو بغیر کسی رکاوٹ کے)۔ ان دونوں صورتوں میں جہرہ "کا تعلق فعل" نزی سے ہی بنتا ہے۔

③ ایک امکان یہ بھی ہو سکتا ہے کہ جہرہ "کا تعلق فعل" قلتم کی ضمیر فاعلین کے ساتھ ہوگا اس میں بھی دونوں صورتیں ممکن ہیں کہ "قلتم جہرہ" (بصورت مصدر حال بمعنی اسم الفاعل یعنی مجاہدین) سمجھا جائے یعنی تم نے کلم کھلا ہو کر یہ کہا یا اس میں بھی جہرہ "کو صفت مانا جائے تو مقدر عبارت "قلتم قولاً جہرہ" اس میں "ہ" تائید کی نہیں بلکہ مبالغہ کی سمجھی جائے گی) اس کا ترجمہ بھی "تم نے بیا ننگِ دل (کلم کھلا) کہہ دیا تھا" ہوگا۔

● مندرجہ بالا ۱ و ۲ ترکیب کا حاصل ایک ہی بنتا ہے یعنی اللہ کو کلم کھلا، علانیہ سامنے ظاہر دیکھنا — اور قریباً تمام مترجمین نے ان ہی دو ترکیبوں کے مطابقتی ترجمہ کیا ہے (تراجم کے لیے دیکھئے مندرجہ بالا حصہ "اللغہ") تیسری ترکیب کی نحوی گنجائش موجود ہے تاہم کسی مترجم نے اس کے ساتھ ترجمہ نہیں کیا۔ سب نے ترجمہ میں اسی ترکیب کو نظر انداز کر دیا ہے۔ حالانکہ لغت اور اعراب و نزل لحاظ سے "جہرہ" کا تعلق "قلتم" اور "نزی" دونوں کے ساتھ ہو سکتا ہے (دیکھئے حصہ اللغہ میں "جہرہ کے معنی")

● اس رُکب فقرے میں "یا موسیٰ سے لے کر جہرہ" تک کی عبارت فعل "قلتم" کا مقول (حکایۃ القول) ہونے کی وجہ سے مفعول بہ اور لہذا محلاً منصوب شمار ہوگی۔

## (۲) فَأَخَذَتْكُمُ الصَّاعِقَةُ

فاء [فَتْ] عاطفہ سببیہ ہے یعنی پھر اس کے سبب سے یہ ہوا کہ۔ [أَخَذَتْكُمْ] میں 'أَخَذَتْ' فعل ماضی صیغہ واحد نونث غائبہ ہے جس کی تانیث اس کے فاعل 'الصَّاعِقَةُ' کی وجہ سے ہے جو آگے مذکور ہے۔ اور 'كُمُ' ضمیر منصوب یہاں فعل 'أَخَذَتْ' کا مفعول بہ مقدم ہے مفعول ضمیر ہو تو عموماً فاعل سے مقدم (پہلے) آتی ہے، [الصَّاعِقَةُ] فعل 'أَخَذَتْ' کا فاعل (الْبَرْقُ) مرفوع ہے علامت رفع آخری 'ة' کا ضمیر (م) ہے۔

یہ جملہ (ع۲) اپنی جگہ مستقل جملہ فعلیہ ہے تاہم لہذا معنی اس کا تعلق مندرجہ بالا جملہ سے ہی ہے۔ کیونکہ وہ پہلا جملہ (ع۱) اس (جگہ) کے گرنے کا سبب بیان کرتا ہے اور یہ دوسرا جملہ فائے عاطفہ کے ذریعے اس (پہلے) کے ساتھ مربوط بھی ہے۔

## (۳) وَأَنْتُمْ تَنْظُرُونَ

[وَأَنْتُمْ] حالیہ ہے یعنی 'اس حالت میں کہ'۔ اگرچہ بعض نے اس کا ترجمہ 'عاطفہ کی طرح' اور سے ہی کر دیا ہے۔ [أَنْتُمْ] ضمیر مرفوع متصل یہاں مبتداء ہے اور [تَنْظُرُونَ] فعل مضارع مع ضمیر فاعلین 'أَنْتُمْ' (مستتر) جملہ فعلیہ بن کر انتہہ (مبتداء) کی خبر ہے۔ اور یہ پورا جملہ اسمیہ (وَأَنْتُمْ تَنْظُرُونَ) 'فَأَخَذَتْكُمْ' کی ضمیر فاعل یا مفعول کا حال بنتا ہے یعنی تم دیکھ رہے تھے کہ وہ پکڑ رہی تھی اور تم کو ہی پکڑ رہی تھی۔

## (۴) ثُمَّ بَعَثْنَاكُمْ مِنْ بَعْدِ مَوْتِكُمْ

[ثُمَّ] حرف عطف ہے جو ترتیب اور تراخی کو ظاہر کرتا ہے یعنی 'اس کے پیچھے کچھ دیر (وقت) کے بعد (ایسا ہوا کہ)' [بَعَثْنَاكُمْ] میں 'بَعَثْنَا' فعل ماضی مع ضمیر تعظیم 'نَحْنُ' ہے اور 'كُمْ' ضمیر منصوب برائے مفعول بہ ہے [مِنْ بَعْدِ] جار مجرور مضاف ہے اور اس کا مضاف الیہ [مَوْتِكُمْ] ہے جو خود بھی مضاف (موت) اور مضاف الیہ (کُمْ) ہے اس میں لفظ مضاف الیہ اور مضاف (دو دونوں) ہونے کے باعث مجرور بھی ہے اور ضعیف بھی۔ یہ سارا مرکب جاری (مِنْ بَعْدِ مَوْتِكُمْ) فعل 'بَعَثْنَا' سے متعلق ہے۔ بلکہ یہ ظرف ہونے کے باعث اس فعل (بَعَثْنَا) کے وقت کو بیان کرتا ہے۔

## (۵) لَعَلَّكُمْ تَشْكُرُونَ

[لَعَلَّ] حرف مشبہ بالفعل اور [كُمْ] ضمیر منصوب اس کا اسم (منصوب) ہے۔ [تَشْكُرُونَ] فعل مضارع اپنی مستتر ضمیر الفاعلین 'أَنْتُمْ' سمیت جملہ فعلیہ ہو کر 'لَعَلَّ' کی خبر (مکمل مرفوع) ہے

اور یہ جملہ اسمیہ بجا معنی جملہ ۱۱ کے ساتھ مربوط ہے۔ کیونکہ اس (جملہ ۵) میں ایک طرح سے اس (جملہ ۱۱) کا متوقع نتیجہ بیان ہوا ہے۔

### ۲:۳۵:۲ الرسم

زیر مطالعہ دو آیات (۵۵-۵۶) کے تمام کلمات کا رسم المانی اور قرآنی یکساں ہے البتہ تین کلمات کا رسم عثمانی (قرآنی) عام المار سے مختلف ہے۔ یعنی "یموسیٰ الصعقۃ اور بعثکم" کا تفصیل یوں ہے:

① "یموسیٰ" جس کا رسم المانی "یا موسیٰ" ہے۔ قرآن کریم میں یہاں اور ہر جگہ (قرآن کریم میں یہ ترکیب بذاتی ۲۴ دفعہ آئی ہے) بحذف الف بعد الیاء لکھا جاتا ہے۔ بلکہ یہ قاعدہ پہلے بیان ہو چکا ہے کہ صرف بذاتی "یا" قرآن کریم میں جگہ بحذف الف اور اپنے منادی کے ساتھ ملا کر لکھا جاتا ہے پھر بذریعہ ضبط اس "الف" کو ظاہر کیا جاتا ہے کیونکہ وہ پڑھا ضرور جاتا ہے۔

② "الصعقۃ" جس کا رسم معتاد باثبات الف "الصاعقۃ" ہے۔ یہ لفظ مفرد مرکب معروضہ مختلف صورتوں میں قرآن کریم کے اندر کل چھ دفعہ آیا ہے سورۃ البقرہ اور النساء میں ایک ایک دفعہ سورۃ بقرہ (حم السجدہ) میں تین دفعہ اور سورۃ الذاریات میں ایک جگہ۔ اس کے رسم میں اختلاف ہے۔ یہاں (البقرہ: ۵۵) میں تو بالاتفاق یہ بحذف الف بعد الصاد (الصعقۃ) لکھا جاتا ہے الدانی اور شامی نے اس کے صرف اسی جگہ (ہاں) حذف الف کی تصریح کی ہے۔ باقی مقامات کے بارے میں صرف البوداؤد سے حذف الف منسوب ہے۔ صاحب نثر المرجان نے تمام (چھ) مقامات پر حذف الف کو علمائے رسم کا "اتفاق" قرار دیا ہے اور پھر کشف اور سیوطی وغیرہ کے حوالے سے اس کی ایک توجیہ اس میں "الصعقۃ" کی قرأت سے بھی کی ہے۔ نتیجہ یہ ہے کہ صرف یہی مصحف الجماہیر میں البقرہ کے (زیر مطالعہ) لفظ کو بحذف الف اور باقی پانچ مقامات پر باثبات الف (الصاعقۃ) لکھا گیا ہے (الدانی کے مطابق) باقی افریقی اور عرب مالک کے مصاحف میں تمام (چھ) مقامات پر بحذف الف ہی لکھا گیا ہے۔ برصغیر کے علم الرسم کے اہتمام والے مصاحف (مثلاً انجمن حمایت اسلام) اور الفی قرآن مجید مطبوعہ بمبئی) میں بھی اسے ہر جگہ بحذف الف ہی لکھا گیا ہے۔

۱۔ المقنع (للدانی) ص ۱۱۰، الشاطبی ص ۲۱۔ الضباع نے "الذاریات" والے لفظ میں بھی حذف الف کو الدانی اور البوداؤد دونوں کی طرف منسوب کیا ہے مگر المقنع میں اس کا ذکر نہیں کیا گیا امیر الطالبین (ضباع ص ۵۱) نے دیکھے دلیل الخیران (للمارغنی) ص ۶۹۔ نثر المرجان ج ۱ ص ۱۳۷۔

⑤ "بَعَثْنَاكُمْ" جس کا رسم المائی "بعثناکم" ہے۔ قرآن کریم میں بحذف الف بعد النون لکھا جاتا ہے۔ اگرچہ یہ الف پڑھا جاتا ہے۔ بلکہ اس بارے میں رسم عثمانی کا قاعدہ یہ ہے کہ جہاں بھی فعل مضی کے صیغہ جمع منکلم (یا ضمیر تعظیم مرفوع متصل) کے "نا" کے، بعد کوئی ضمیر منصوب متصل (مفعول متکرم) آئے گی تو اس (نا) کو حذف الف کے ساتھ لکھا جاتا ہے۔ خیال رہے کہ عام رسم المائی میں ایسے موقع پر ضمیر مفعول کے ساتھ "نا" کو بحذف الف لکھنا غلط سمجھا جاتا ہے کیونکہ اس سے فعل کے صیغہ جمع منکلم غائب ہونے کا التباس پیدا ہوتا ہے۔ تاہم قرآن کریم میں (رسم عثمانی کے مطابق) ایسے تمام مواقع (ضمیر منصوب متصل والے) پر "نا" کو بحذف الف لکھنا ہی درست اور ضروری ہے۔

### ۲:۳۵:۲ الضبط

اس قطعہ آیات میں ضبط کے مختلف طریقے درج ذیل نمونوں سے سمجھے جاسکتے ہیں۔ اس میں نون مخفاة، نون متطرفہ اور اقلاب نون بحیم کے ضبط میں خصوصاً دلچسپ تنوع ہے۔

وَإِذْ، إِذْ، إِذْ / قُلْتُمْ، قُلْتُمْ / يَمُوسَى، يَمُوسَى،  
 يَمُوسَى / لَنْ، لَنْ، لَنْ / نُوْمِنَ، نُوْمِنَ، لَأَنَّ  
 لَكَ / حَتَّى، حَتَّى، حَتَّى / نَرَى، نَرَى / اللَّهُ،  
 اللَّهُ، اللَّهُ / جَهْرَةً، جَهْرَةً، جَهْرَةً / فَأَخَذْتُمْ،  
 فَأَخَذْتُمْ، فَأَخَذْتُمْ / الصَّعِقَةَ، الصَّعِقَةَ،  
 الصَّعِقَةَ، الصَّعِقَةَ / وَأَنْتُمْ، وَأَنْتُمْ، أَنْتُمْ،  
 أَنْتُمْ / تَنْظُرُونَ، تَنْظُرُونَ، تَنْظُرُونَ / ثُمَّ بَعَثْنَاكُمْ،  
 بَعَثْنَاكُمْ، بَعَثْنَاكُمْ / مِنْ بَعْدِ، مِنْ بَعْدِ، مِنْ بَعْدِ،  
 مِنْ بَعْدِ / مَوْتِكُمْ، مَوْتِكُمْ / لَعَلَّكُمْ، لَعَلَّكُمْ / تَشْكُرُونَ،  
 تَشْكُرُونَ، تَشْكُرُونَ۔

ڈاکٹر ار احمد  
 امیر تنظیم اسلامی و داعی تحریک خلافت پاکستان  
 کی تازہ ترین تالیف

بزرگ عظیم پاک و ہند میں

# اسلام کے انقلابی فکر کی تجدید و تعمیل اور اس سے انحراف کی راہیں

شائع ہو گئی ہے۔ جس میں

- اسلام کے ابتدائی انقلابی فکر اور اس میں زوال کی تاریخ کے جائزے کے بعد
  - علامہ اقبال کے ذریعے اس کی تجدید اور مولانا آزاد اور مولانا مودودی کے ہاتھوں اس کی تعمیل کی
  - ساجی اور ان کے حاصل اور
  - "اسلام کی نشاۃ ثانیہ میں ناگزیر تدریج اور اس کے تقاضوں" کے علاوہ
  - اس فکر سے انحراف کی بعض صورتوں پر بھی تبصرہ کیا گیا ہے۔
- سفید کاغذ پر ۱۰۴ صفحات، مع دیدہ زیب ہارڈ کور۔ قیمت فی نسخہ /- ۳۰

نیز ڈاکٹر صاحب کی دوسری تازہ تالیف

سابقہ اور موجودہ مسلمان امتوں کا ماضی حال اور مستقبل  
 اور مسلمانان پاکستان کی خصوصی ذمہ داری